

www.BibleForChildren.org

Ҳастӣ 3



Одам инчиш Ҳавво нум амун,
чобахшак ах ҳама зиндоти оча авӣ.



Мор чи ҳама саҳроти ҳайвунтик,
Худованд Худой ҳаст акун,
айёртар хой. Ке мор заифайса аво:
"Оё Худо баростӣ аво, ки чи ягун
боғи дарахтти мевай нахорт?"



Заифа мориса
аво: "На! Мох чи
боғи мевоти дарахтти
хварак тунимишт,
лекин Худо аво, ки чи дарахти меваик,
боғи бидуни хаст, нахорт, ке ави даст
нарасунт, мабодо мирт".



Мор заифайса
аво: "На! Шумох
намиртишт. Балки
Худо ғиривчй, метик,
чи ави хортишт, ғурдотшинт пета вичию
шумох Худой мета вितिшту неку бад
ғирифтишт".



Заифа авенк, ах дарахт хараки
бахша хубу ғурдай хушру яхшчӣ, ке
дониши туфарак тунчӣ. Пас чи ави
мевай ачину ахвар, ке виришк,
авипи хой, атуфар, ке ах тим ахвар.



Ниҳит ваҳти дутити ғурдотиш пета
авоору ахтит ағириворк, лучор. Ке
анҷири баргт ягдигарипи ашию
хапти бахшашинт лунгит соз ақунор.





Аmmo Худованд

Худо Одами фарёд акуну аво:

"Куишт?" Аво: "Овозт боғи адуғушиму ачукайрим,
чобахшак лучим, ке баҷо авим". Худо аво: "Ках
тавса аво лучишт? Оё чи ав дарахтик, тавса
нахвар вотам ой, ахварӣ?"



Одам аво: "Ит заифаик, ман атуфарӣ, чи ав
мевай ман атуфар, ке ман ахарим". Ав вахт
Худованд Худо заифайса аво: "Иш чо
арк хойк, акунӣ?" Заифа аво: "Мор
ман фиреб акун, ке ман ахварим".





Пас Худованд Худо ави чи боғ нуки
акун, то заминик, чи ави ҳаст
авӣ, арк кунот.




Баъди Одами нуки карак, Худованд
Адани боғи шарқи немай
каррубитию чархеҳна уловӣ
шамшерти амун, то ҳаёт
дарахти рот посбунӣ кунонт.




Одам инчипиш Ҳавойпи анипид. Ах ҳомила авию
Қоини азан, ке аво: "Худованди ёрдамипи жута
авирим!". Баъди Қоин виротиш Ҳобили азан. Ҳобил
молбун хою Қоин киштукор ақуништ.



Баъди чуф вахт, Қоин чи замини ҳосил Худованди
бахша ҳадя авур. Ҳобил воот чи нахустзодоти
молиш дарина ҳадя авур. Худованд
Ҳобилу ави ҳадя қабил акун. Аммо
Қоину ави ҳадя қабил наакун.
Чи ити Қоин сахт гизалаю
авию ритш суп-сурх авӣ.



Қоин виротш Ҳобилиса аво: "Wow, саҳрой шавим".
Вахтик саҳрой иёр, Қоин виротш Ҳобили сариса
ачаху ави атухой.



Худованд Қоиниса аво: "Вирот Ҳобил кух?" Аво:
"Нағиривумишт, магар ман вироти посбуним?"
Ниҳиринка Қоин чи Худованди ҳузури аниж атиру
Нуди замини, Адани
шарқи тарафи ҷога анос.



Одам тик инчипиш анипид. Ах жута азану ави Шет нум акуну аво: "Худо Ҳобили пайик, ави Қоин атухой, ман ани жута атуфар."



"Баъди Шети вияк, Одам ҳашсад солани зиндагӣ акуну жутоту ғайки дунёй авур. Ниҳиранка Одам нуҳсаду сӣ сол умр авену чи дунё агудар."




Худованд авенк, одамизоди бадкорӣ
замини сар ғули витаху ҳама фикру
ниятш ҳамеша бад хаст.



Пас Худованд аво: "Одамизодик ҳастим икта, чи замини сар нобит кунумишт. Чи одамизод сар икта, то ҳайвунту хазандоту осмуни паррандоти нобит кунумишт, чобашак чи автити ҳасти карак пушаймумим".



Аммо Нух Худованди назари писанд авов.
Нухи тирай жутай ой: Сому Ҳому Ёфат.





Ҳастӣ 3 – 6

Storyline by: Edward D. Hughes

Illustrated by: Byron Unger, Lazarus
and Alastair Paterson

Adapted by: M. Maillot; Tammy S.

Yagnobi OT (yai) © 2022, Wycliffe Bible Translators, Inc.
All rights reserved. Text used by permission.

<https://www.bible.com/bible/3980/GEN.1.YAI>

©2026 Bible for Children, Inc.

www.M1914.org www.bibleforchildren.org

